

**Biela-
ruskaja reli-
hijna-**

Ž N I Č

**adra-
dzenskaja ca-
sopis**

Adres Red: Roma, v. Trionfale, 6381

Hadav. padp. 2 dal., paasobn. 15 cent.



Publičnaja apinija cełaha švietu z pračuľaj padziulajućaj cikavašciu saćyła ślady Biełaha Pial'hryma, vyrušyŭša 26.XI.70 z Rymu z apostalskim słovam i dabrasłaŭlenstvam u dalokija akijanskija krai, smahnućyja praŭdy j ajcoskašci; usluchoŭvała-sia ŭ jahonyja pramovy, działaŭsia jahonymi emocyjamy dy ŭ dziejničala dušoju ŭ paŭsiodnym pryvjetnym entuzyjazmie narodnych masaŭ. Niavyčarpalnaja akazała-sia fizyčnaja i moralnaja enerhija u hetaha dalikatnaj hampleksy čaławieka, jaki ŭ paŭtarà tydnia patraپیŭ źviaźla trymać pad refleksyjaŭ problemaŭ, żyva azabočvajućych jak asobnyja, tak i kramadzkija, sumlenni; pahonny byŭ rytm, ź jakim daščihali da publičnaje apinii hŭbabadumnyja jahonyja vysłaŭy. Trudna zreasumavać u karotkich vyskazach źmiest pramovaŭ; lho mo tolki ŭ ich spaściarehčy pravodny matyŭ, jaki tvaryŭ ź ich usich jakby adnu pramovu.

Spatkaŭšy šmatlikija problemy u narodaŭ azijackich, jak i ŭ świecie, Pavał VI skiravaŭ adzin haračy i nastojlivy zakklik, kab ludzi pieradusim uzajemaŭvaźalaŭsia bratami roŭnahodnymi, roŭnapraŭnymi dy roŭnaadkàznymi, kab raźvićcio jšo roŭnavàźna z pašanaju potrebaŭ kaźnaha.

Vialikim i staravietnym uschodnim relihijam pastaviŭ adno damahannie i adnu prapanovu: supraca ŭ dapamozie čaławieku znajsci praŭdzivny, pravilny, sens jahonaja zadannia ŭ świecie z prakananniem, što čaławiečtva adarvànaje ad Boha i biaz śviědamasći svajho pachodźannia dy zaleźnašci ad Jaho, raniej ci paźniej dojdzie da upàdku aź da bratabojstva.

Katalickaj časći ludztva, abniàtaj messyjanstvam Chrystusa i śviědamaj svajho zbaŭlennia jahonaj kryvioju, prypomniŭ abaviàzak misyi zadziniennia, niauchilny misijanarski abaviàzak słuźennia bratom švietu z addanašciaj, jakobjy ni była ich viera, ci ichnijeda vas adnosiny.


Pramovy Papy z henych dzion na episkapalnych kanferencyjach, abo Eucharystyčnych celebracyjach, davali katalikam tak bahata dumak da zastanovy, što niemahčyma ich, pa upłyvie

**MISYJA BIELAHA
PIAL'HRYMA**

hetulki času, z'archivizavač (byli jany ũ pieradačach radyjovych dy ũ tačasnej presie). Chryscijanskaja suspolnaść ũ Eucharystyi pierazyvaje hlybiejšaje, intymnaje, abyćcio z Chrystusam. Ale hetaje abyćcio nia byłob chryscijanskim, kalib nia było adkryтым dla švietu. Praz heta praŭdzivaja suspolnaść chryscijanskaja adkryta dla švietu, ũ jaki usiělena, da jakoha damiešana, by taja roščyna ũ dy-

namizmie lubašci. Heta faktyčna było vykazana i ũ pramovie na hranicy, prydzvierji da Kitaju.

Urešcie, ũ pramovach da junactva — Pavał VI sukročna žviartašsia z pračuļaj turbotlivašciaj i sympatyjaj, badzioračy jaho rychtavacca da lepšaha zaŭtra, jakoha damahejcca; alež nie ahraničajučysia tolki da nierazvažnaha pahardžannia j zaprapaščvannia



ŭsiaho staroha, što jašče moža prydacca, chočby naviet i nie zadavolvała ŭsiech kaprysaŭ modernych...

Misyja Paŭła VI na Dalokim Uščodzie była padziejaj poŭnaj značennia dla sianniašniaha Chryscijanstva. Jana dokumentuje eklezijalnuju natuhi ucieľaŭlennia misyi Chrystusa paŭsiemiesna, paŭsienarodna ũ šviecie, dokumentuje šviědamašć Eklezii jejnaj niezalžnašci, jejnaje nieadzoŭnaje roli na ražvićciovyj šlaho ŭ čaławiečtva imienna jak Eklezii, to znača

jak tvoru Slova Ŭcieľaŭlonaha: jana pastaulena pamahač baranić garantavač čaławieka, jak chacieŭ hetaha Boh, sam stajučysia čaławiekam.

Jak vodny vir za karablom, tak misyja Biełaha Pialhrymo Paŭła VI za Vatykanskim II Saboram nastojliwa pradoŭžvaje enerhiju Eklezii ũ zdabyvanni poŭnašviědamašci znakaŭ času. I, staŭšysia šviědamaj, jana i zaklikaje zahrožany rostyrkaj i lohkadumstvam šviet da adkaznaje razvahi j zastanovy nad fundamantalnymi problemami sučasnaj ery.

CHRYSCIJANSKAJE ABADZINIENNIE

Dnia 21.1 — ũ prabiehu «Tydnia malitvaŭ za adžinstva» — temaj pramovy Papy Paŭła VI było «Suscalennie ũ vadžinaj, žadanaj Zbavićciem, Eklezii ŭsiech Chryscijan», miž saboj horka parožnienych siannia. Naviazvajučy da papbožnych pračtyk dy imprezaŭ taho «Tydnia» J. Sviatašć adznačyŭ: kali z adnaha boku stanovicca ŭsie jašniejšym fundamentalny abaviazak dla kažnaha, čto zavie siabie chryscijaninam, utrymoŭvacca ũ duchovym adžinstvie, ũ supakoju - zhodzje, kali ŭzrastaje šviědamašć, žadannje i patreba restaŭracyi (adbudovy) taho, što ũ sutnašci žjaŭlajecca adnoju suspolnašciu, kali ŭzrastaje biadavannje, bol ad niašcierpnaha razdrablennia imiä chryscijanskaha, rašcie žadannje narešciež ahladać efekty (vyniki) ekumenizmu — to adnačasna z druhoha boku zauvažvajuca trudnašci asiahniennia šcyraje dy efektyŭnaje zhody miž chryscijanami.

«Trudnašci vydajuca niepakanalnymi! — dasłoŭna zaviěŭ Pavał VI — ekumenizm vydajecca moŭ žniamožanym u svaich prymirnych iluzoručnych natuhach! Takža i dziela taho, što šlachotnyja natuhi (sproby) modernaha ekumenizmu niekatalickaha (ci po-za-katalickaha), čujučysia pavinnymi pryznavać u kažnaj nazovie chryscijanskaj (u kažnym vie-

ravyznanni) ŭłasnuju vieru, razbudžaje, tak jošč, i padniečvaje problema zadžiniennia, alež nia moža vyrašć (ždziejšnić) jaho biez taho autarytetu i charyzmy adžinstva, jakuju my uvažajem za boski pryvilej Piatra».

Adnosna pytanniaŭ staŭlanych niekatarymi: ci nia mohby Piotr adkazacca ad hetulkich svaich vymahanniaŭ dy ci nie mahlib kataliki ž niekatalikami koncelebravać (adpraulać supolna) akt vyšejšy najvažniejšy chryscijanskaj relihii, h. zn: Eucharystyi, dyj ŭrešcie ahlasić čakanuju jednašć — Pavał VI pryznaŭ vyklučanym hetki šlach (sposab), niemahčymym da asiahniennia jednašci biez adžinakavae j taje samaje viery dy biez identyčnaha j važnaha šviatartstva; i prypomniŭ niedaŭnuju zašciarohu Sakrataryjatu Zadžiniennia Chryscijan, zabaraniŭšaha katalikom koncebru (sosłuženije) sakramantalnuju (z vyniatkam adumysłovych nadta asablivych akrešlonych vypadkaŭ) biez prava rekursu (katalikom)...

Pamina hetaha Ajciec Sviaty adnak pierašćiarahaŭ nie tracić nadziei na dobryja vyniki ekumenizmu padtrymoŭvanaha Vatykanskim Saboram, choć pavolnaha, pastupiennaha j ciažkoha. «Prypaminajem pieradusim — havaryŭ dasłoŭna dalej Papa — što mnoha, nadta mnoha ŭžo asiahnuła sprava ekumeniz-



Nieadškodavanamu Darahomu Pramiłamu

Inżynieru ADOLFU KLIMOWIČU

ščyra vieručamu, nauzorna pryktykujučamu, relihijna-patryatyčnamu dziejaču
bielaruskamu, nieustrašonamu mučaniku za vieru i bačkauščynu,
ad vydaviectva ŽNIČU j čytačoŭ jaho, zamiž viankoŭ na mahilu,
s k ł a d a j u ć

ščyrapabožnyja zadušnyja afekty wiečnaj ščaslivaj pamiać!

Data urodzin pakožnaha 5.V.1900, Smierci — 24.XI.1990 — u Vilni.

Miesca spacynku — u rodnaj wioscy na Sviacianseynie pobać Matki

mu. Niama siannia druhoj takoj idei, jakaja zdavałasiab hetak zdabyčnaj, što chryścijanstva jość tolki adno. Adnota žadanaja samym Chrystusam. Adna adzinaja Eklezija pavinna jaje pradstaŭlać. Sprava relihijna patrabuje jaje. Kali heta jość pavinnaściu dy interesam Chryscijan, adzinstva pavinna znoŭ ustanavicca. Ad ruchu duchovaha historyčnaha centraadbiežnaha my ŭžo pierajšli da centranapramnaha. Taksama značnyja siahni зробleny ŭ kirunku piarojścia ad oryjentamentu u moviment (ruch ŭžo) sužyćciä eklezijalnaha universalnaha siahonnja aktyŭnaha. Papularnaść ekumeničnaj idei pašyrajecca j zdabyvaje praviednyja vieručyja duży. Narod Boży dumaje, molicca, dzieje, čakaje dy cierpieć dla svaje poŭnaje dy praŭdzivaje jednaści ».

Dalej Papa napomniŭ, što na ŭzroŭni aficyjalnym reprezentatyŭnym viaducca kursy studyjaŭ, spatkanii, dyskusyi, prapanavanyja dla vyrašennja dalikatnych šmatjakich pytanjaŭ adnosna padziełaŭ, jakija šče nie pačuvajucca da potreby suscalennja ŭ adzinaj Eklezii.

« Šmat havorycca ab miłaści miž chryscijanami dahetul niažučany — skazaŭ Pavał VI — nie ab niedaceŭvanni, niedaviery ci abyjakavaści. Supolnyja inicjatyvy na poli kulturalnym, sacyjalnym, charytatyŭnym ŭžo znajchodziać brackuju supracu miž katalikami j niekatalikami. Užo z usich bakoŭ vidno starannie lepiej ŭzajemna zapaznacca, respektu, ŭzajemapomačy. U perspektyvie... moža być usio heta suscalena ŭ paŭnacië adnaho j taho samaha vieravyznannja, dabradziejennja, sužyćciä eklezijalnaha, zarysoŭvajučysia ŭ vadnoj ščyraj mahčymaści, čakajučaj vialikich dušpastyraŭ, vučycialoŭ, mastakoŭ, šviatych dla dakanannja hetaha.

U dalejšym Jaho Sviataść zatrymaŭsia nad pytaniam: što faktyčna pavinny rabić kataliki dla spravy evaneličnaj adzinaj aŭčarni dy pastyra, pastaŭlenaha reprezentavać adzinaha niabáčnaha Pastyra, jakim jość Usiespadar Chrystus.

Starajmasia być praŭdzivymi katalikami — ščviėrdziŭ stanoŭka Ajciec Sviaty. — Katalikami z prakanannja. Katalikami mocnymi. Katalikami dobrymi. Nia moža być katalicyzmu plynna, prybliznaha, zamaskavanaha, biez abyčajnaści, jakaja zbližałab nas da bratoŭ niezadzinienych, a ich da nas. Mimityzm relihijny i moralny adnosna formaŭ lohka j sumniŭnaha žyćciä chryscijanskaha, niezdatnaść da švietčannja, da apostalstva, ani pryciahajučaha da siabie pašanotnaściu, dobrym prykładam, davieram — służyć tolki da vykryŭlennja spravy Chrystusa dy jahonaj Eklezii ».

I zakončyŭ Jaho Sviataść, wykazvajučy cnoty z boku katalickaha, jakija mohuć iści na spatkanie bratom niezadzinienym: pierš za ŭsio — cnota zhodliwaści miž samymi katalikami, kažny bo padzieł, rostyrka, kažny separatyzm, ehaizm ŭ łonie katalickaha suspolstva škodzić ekumeničnaj sprave, apažniaje jaje i tarmozić na šlachy da spatkanja pamysnaha, kidaje cień na Ekleziju. Inšyja cnoty: mocnaść, prastatā viery, adžyŭlanaj Słovam Božym dy Chlebam Eucharystyčnym; pakora skromnaść zadavalennja z taho, što my majem jaje ŭ cełaści i praŭdzivaści; dabrata adkrytaja j šlachotnaja dla ŭsich; duch uslužnaści j achviar-naści; lubaść da Chrystusa, ukryžavanaha Chrystusa i zhrobuŭstaŭaha.

Na samym kančatku Jaho Šviataść vielmi rekamandavaŭ vyprašannje Božaj pomačy, siły bo ludzkija słabyja, biaz Božaj pomačy ničoha nia mohuć dakanać.



PROMOVA PAPY PAULA VI

Darahije Braty u Chrystusie !

Nadta ciešymsia z hetaje nahody našaha spatkannia, za jakoje My vam udziačny, Sp. Dr. Garnsey, Staršynia Rady Eklezijaü, jak i Krajovaj Komisyi Katalickaj dla Ekumenizmu dy üsim spryčyniüšymsia da hetaj relihijnaj prysluhi.

My tut zybranyja žjaülejemsia vieručymi ü adnaho j tahož samaha Boha dy Syna Jahonaha

Jezusa Chrystusa, ü imiä Jakoha łučymsia, bo ciž nie abiacäü Jon, što budzie miž nami (zybranyimi)? (Matt. 18, 19)...

Jezus umior « dla sułuki ražjèdnanych synoü Božych » (Jan 11, 52). I tamu, što zadziniennie miž nami jašče nia poünašciu zrealizavanaje, chočam u hety viečar spałučycca adumysłovym sposabam, suràzna malićvie, jakuju Zbaviciel naš čyniü dla svaich pašcièžnikaü : « Kab jany



Na 1 bac: FILIPINI: Jaho Sviatasc vizytuje baraki nasieln.u Tondo, uboh. misyju Salezyjanau. **Na 2 bac:** SYDNEY: masy roznaetnicnaj. "Bc

byli adno, Ojča... tak što šviet uvièryüby » (Jan 17, 21).

Vy dobra vièdajecie jak Druhi Vatykanski Sabor ü Katalickaj Eklezii razbudziü novuju švièdamašć viàziaü, jakija üžo isnujuć miž chryšcijanami, majučymi üdzieł u skarbach Zbavicielevych, praž vieru i chrost. Mnohija z vas, jakija choć i nie naležać da ahułu bãčnaha Katalickaj Eklezii (KC) Rymskaj, a üsiož znaj-

chodziać novuju zaachvočašć da ekumeničnaha ruchu, padnièčvanaha Saboram.


Siannia adnak jošć užo jasna, što ekumeničnaja akcyja — heta nia lohkuje dy zaciàžnaje zadannie. Treba ščyra pryznać fakt, što « jošć nièkatoryja trudnašci u źmiešcie, u ražvićci dy ü vyskazvanni (vyražanni) viery ... » jak šćviardziü Sakrataryjat Zadziniennia Chryscijan, 18-IX-1970 ü svaich « Refleksyjach i ra-

U SYDNEY AB EKUMENIZMIE

dach adnosna ekumeničnych dyalohaŭ » IV, 6). Indyferentyzm daktrynalny to unikajecca (Dyaloŭ IV, 2, a) ; a takža i « tryumfalizm vyznaniavy, i pazor jahony », (Dyaloŭ IV, 6). Historyja nia moža być skasavana adsionnia i adzaŭtra. Nia ūsie jość u stanie (ŭ mahčymaści) kratacca pašpiešna, jak heta byŭlob pažadana, i ščyrāja nierašučasć dalikatnych sumlenniaŭ damahajucca zaŭsiody našaha respektu j našaje vyra-

zumiełaści. Šlach — nia lohki. Dzieła pajejednannia (zbaŭlennaha) dyk byŭlo dakananaje Zbavicielem Našym ciarpienniem Kryža. I pajejednannie, da jakoha ekumeničny ruch vysilajecca prysłužycca, pavinna być asiahnuta hetskajža canoju.

Dziela taho, što miž chryścijanami isnujuć užo suviazi, dyk mahčyma užo diskutavać dy sudziejničać. Za pasiarednictvam hetkich voś




hippodr. Randwich cerem. u cesc 200-leccia adkryccia Australii Pry vysokim autary — pramova Papy da niazlicona Usievaladar nad Historyjaj ”.

staranniaŭ, spadyjmanyh Chryścijanami, šviet mahčymie dumać=hadać ab upadobnienni da Taho « Jaki abnivečyŭ siabie samoha, pryniaŭšy naturu (padobu) słuhi » (Filip : 2, 7). Heta jość naš ahulny klič : praslava Ajca praz Syna, prynosiačy švietu šviėtčannie adkupicielnaj lubasći, jakuju Boh akazvaŭ dla jaho praz usiu viečnaść.

My ciešymsia z pobytu miž vami tut, da-

rahija braty, zybranyja dla adnaŭlennia vašych pastanovaŭ na dalejšy praciah ekumenizmu », dla šukannia, kab znajści, a znajšoŭšy jašče bolejšukać » (šv. Auhustyn : De Trinitate XV, 2 ; PL. 42, 1057)... Chaj Boh bahasłavić nas usich dy daviadzie « da hłybiejšaha paznannia j jašniejšaha vyjaŭlennia biazmiernych skarbaŭ Chrystusa » (Unitatis Reintegratio, n. 11). Suscalennie Adzinstva.



DA PAVAŽANYCH ČYTAČOŮ

Dva apošnja numary, 106 i 107, vyjšli z apažnienniem z pryčyn ad redakcyi zusim niezaležnych. Mataryjał da druku byŭ zdany svaječasna drukarni, nažal, musieŭ tam da svajho vypusku čakać bolejš miesiaca dzieła heneralnaj zabastoŭki drukarskaha rabotnictva u va ŭsioj Italii, tak doŭha pertraktujučaha z industryjalnymi ŭladami (pradpryjemcami) ab padbaŭcy płaty. Dzieła paŭsiodnaści j salidarnaj zdyscyplinavanaści bastujučych nielha byŭ šukać inšych drukarniaŭ. Zreštaj redakcyja naša trymajecca metadu nie źmianiać ustanovy. Sučasnaja drukarnia, jakaja ŭžo abzapasiłasia i aryhinalnymi našymi litarami biełaruskimi, abstuhoŭvaje našaje vydaviectva ŭžo kala 15 hod.

Za pachiby ŭ hetym vydaviectvie prynahodna tut našych pavažanych čytačoŭ pieraprašajem. Zakradajucca jany dzieła niedachopu fachovaha

supracoŭnictva, najčасьciej za ŭsio adkazvaje sam adzin redaktar. Pry hetym prosim vošža naša hramadztva šanoŭnaje dasyłać nam presavy mataryjał naležna apracavany. Za što vykazvajem uahadzja ščyrju padziaku.

Jašče słaŭco — ab tematycy Zniču. Pierapoŭnieny jon temami pieravažna relihijnymi. Čamu? Nie tamu, što niechtujem inšuju, sle tamu, što tematyka z žyćcia nacyjanalnaha, naahuť švieckaha, cyvilnaha, zapoŭnivaje inšyja časopisi, nia ŭchodzjačy hłybiej u relihijnaja pytanni. Astajecca vošža hazecie relihijnaj dapoŭnivać hetuju našuju adradženskiju dzialanku. U biahučym numary našym mo kamu budzie zdavacca zašmat pramovaŭ Papy. Ich nikoli nia budzie zašmat, dzieła žyvoje aktuálnaści, nie kažučy ŭžo ab vysokaautorytetnym idejnym i jazykovym, retaryčnym, źmieście. Našyja časy vymahajuć hetkaj publicystyki.

REDAKCYJA



RAZVAŽANNI PAD NOVY HOD AB ČALAVIEČAJ DOLI

Siabroŭski dyałoh

— *Slavuk*, nu skaży, jakaja asnaŭnaja mroja tvajho żyćciä?

— Maja mroja? Zależyć u jakim razumienni, sensie: u vasnoŭnym, dyk voš što: *kab być ščašlivym*.

— Dobra skazana — śviardžaje pytaŭšy. Ŭładyś — Hetak jano i joś u żyćci. Chtoż bo z nas nia mroić ab hetym. Usie ludzi daŭpadu šukajuć u zyćci ščaścia A ŭsiožtaki nia ŭsie jaho znajchodziać, bo šukajuć jaho daloka ad siabie, tady jak jano toicca u nas samych, heta znača: u sapraŭdnaj vartasnaści našaha żyćciä. Dumaju, što zhodzišsia zy mnoju, kali skažu, što żyćcio — heta najcenniejšy j najpryhažejšy padarunak, jaki tolki čalaviek moh atrymać ad Boha. Treba adnak jaho paznać dy ŭmieć im samoha siabie ŭzbahacić. Šukanie pravilnaha sensu (tołku) żyćciä joś, adnčasna, šukaniem asabistaha ščaścia. Dla hetaha treba kaniečnie mieć na uvazie takža relihiju. Z joju bo my sustrakajemsia paŭsiudna, navokaŭ nas, a najpierś — u nas samych, razumiejecca, z rožnymi subjektyŭnymi prajavami. Našaje isnavannie abhornutaje niejkaju zaslanaju tajomnaju, što padkazvaje nam pytanie: « Jak my paŭstali? »

— Vo-vo, jakraz heta! — pierabivaje *Slavus* z namieram infarmacyjnym —

Kaliś, čytajučy Bibliju, ja natrapiŭ tam na adno miesca, ŭ jakim raskazvajeccca, što my, ludzi, paŭstali z hlíny. Heta vyhladała dla mianie śmiešnym, bo-ž navuka davodzić, što my vynikli na ślachu pastupovaha ražvićciä: evalucyi ad nałpy. Archialahičnych znachodak na paćvierdžannie hetaha faktu znajšlosia davoli.

— Tvajo ćvierdžannie hodnaje uvahi. Jaho ja abaviazkava paprabuju tabie vyjaśnić niědzie ŭ nastupnych našych hutarkach; ciapier tolki žadaju naviaści ciabie na toje, kab ty zadumašsia nad svaim isnavanniem. Bo-ž jano dla ciabie « Alfa i Omega » Praŭda? Naša žyćciovaja daroha na ziamli adnaho dnia skončycca tak, jak u vadnoj chvilinie jano pačałosia. Ci nia bianceżyć ciabie hetaja dziejsnaść? Jak jano ŭlaściva joś: pamrom, dy kaniec? Ŭkinuć nas u jamu, dzie praz niěkalka hod z nas ničoha nie zastanieccca? Kali hetak, dyk naštož ciapier praz cełaje żyćcio hetak natužvacca: zdabyvac aśvietu, budavac žylo, vytračvac miljony na paznannie śvietu, na dośledy hłybiniaŭ akijanskich, i chočby voš żyćciä navokaŭ nas: naturu j jejnyja niaskovanyja siły, zakony? Što ŭsim hetym kiruje? Autamat niejki ŭsieśvietny? Ci henijalny mozg? Vážmiem pryklad. Adzin aстранom umieje wielmi dakłada abrachoŭvac dzie budzie znajchodziccca taja, ci inšaja zorka za tysiaču, ci za miljon hadoŭ. Ale nijaki jaśce navukoviec dahetul nia zmoh abličyć, dzie supynnica našaje żyćcio za 100, ci za 200 hod? Na jakoj stupieni ražvićciä budziem, kali naahuł budziem żyć?

— Tak, čalaviek cikavaje stvarennie: « mikrokosmos », jak vysłaviŭsia Arystotel — adciemiŭ *Stavus*.

— Tož-bo-to, jano cikavaje i niazhłyblenaje. Kali čalaviek prabudziccca ŭ kupě niejkaha ciahnika, kudy jaho sonnaha pasadzili biež jahonaha viědama, dyk jon zaraz paćnie dapytvacca: Čamu jon tam znajchodziccca? Kudy jedzie? Dy pra kaniec darohi? I kali hutarka jdzie ab jahonaj prysutnaści u va ŭsiošviećie, jahony pobyt na ziamli, to chibaž i tut pavinnab vyniknuć niejkaje pytanie? Niaŭžo nie zależyć jamu na tym, dzie zakončycca jaho padarožža?

— Da ŭžež! Nad tym abaviazkava treba padumać — daskazvaje małodšy subiasiednik. — Ale pierad chvilinaju ty mnie skazaŭ, što żyćcio najlepšym darom čalavieka. Čamužby tady nia vykarystvać jaho? Našto tam dumać pra niejki kaniec?

— Vybačaj, *Stavus*! Havoryš, jak adzin z tych, ab jakich skazaŭ byŭ ślaŭny Paskal hetyja voš važnyja słovy: « Jak nie ŭdałosia vylečyć siabie ad śmierci, dyk vyrašyli, kab siabie tym uščašlivić, što naahuł nia buduć dumać ab śmierci ». Alež z toho niamà im nijakaje suciechi. Štopraŭda ludzi namahajucca adsunuć ad siabie hetuju problemu...

— Ja to skazaŭby: horkaja heta rečaisnaść — dadaŭ *Slavus*

— Chaj budzie patvojmu. Tady adsunuć jany hetu problemu « horkaje rečaistaści » na pažniej, potym na krychu jaśce pažniej. I ŭreście choć-nia-choć, taki trě budzie da jaje viarnucca. A tady, čym pažniej paćnuć ab hetym dumać, tym balučeŭ daviadzieccca heta pieranosić. Byŭ čas, kali my jaśce nie isnavali, dy znoŭ pryjdzie čas, kali pierastaniem isnavac. Ale ludzi ab hetym wielmi niěchatna dumajuć. Vážmiem dla prykladu eksperyment, jaki ja raz zaryzykavaŭ asabista. Na šmatludnaj vulicy vialikaha miesta zapyniaju pieršaha z čarhi prachodžaha dyj pytaju: « Jaki sens joś vašaha żyćciä? » Viedaješ što? Jon pahladzieŭ na mianie žnijakaviěta, pakruciŭ hałavoju, machnuŭ rukoju dy brašsia adyjchodzić. Prosta ŭvažau mianie za nienarmálnaha. Ale, jak ja zapytaŭ jaho, dzie znajchodziccca dziaržaŭny bank, dyk jon vietliwa zaraz pakazaŭ mnie dy šče raz cikavosna pryhlanušsia mnie, i tolki tady adyjšou. Što ty na heta?

— Heta sapraŭdy cikavaje — adkazaŭ *Slavuk*.

— Tož-bo-to! Bo-ž, jakaja tut nielahičnaść! Achvotna pakazaŭ mnie dziaržaŭny bank, a na toje « čamu? » datyčna jahonaha isnavannia, maŭčaŭ razziaviŭšy rot, całkom abyjakavym...

— Mnie jakraz prypomniŭsia — padchapiŭ *Slavuk* — važny raskaz niamieckaha movaviěda Boppa. Jon pisaŭ: « Na mahiľach mnohich ludziej možnab dać nàpis: « Tut spačyvaje toj, chto nikoli nia viědaŭ, dla čaho żyŭ ».

— Davoli darečny vyskaz. Spadziajusia, što ty, *Slavus*, nie chacieŭby sabie hetkaha nadpisu na svojoj mahile, praŭda?

— Razumiejecca! Až takoje pamiatki nia

choču pa sabie pakinuć. Ale, vièdaješ, toj sens našaha žyćcià, to sapraüdy, jak u nas kažuć: «krutaja štuka».

— Nie takojé jano üžo j krutoje. Adnosna hetaha treba zaniac adpaviednaje stanovišća. Jošć bolejš takich ludziej, ci katehoryjaü ludziej, pierad jakimi vyrynaje hetaja problema. Možnab ich bolš-mienš padzialić voš jak: najpierš tyje, što pad upłyvam uzhadavannia naahuñ nia šukajuć adkazu na pyttanie: «Našto ja żyvu na šviecie?» Miž nami byvajuć intelihentnyja ludzi, jakija adnak nikoli nia cikaviacca problemaju svajho isnavannia: ani ü radni, ani ü peryjadzie svajho farmavannia, ani pažniejšaha potym ehzaminavannia siabie: «Jaki jošć sens majho žyćcià?» Jany tolki instyktoüna słuchajuć svajho sumlennia j ad-dajucca vyklučna svajoj pracy. Druhija — što faktyčna naležac da tajež samaje katehoryi — vyjaülajuć svajo lohkadumstva adnosna hetaje problemy, choć inady zadumoüvajuca nad svaim isnavanniem. Ale abyjakavašć nie dazvalaje im iz taje zadumy rabić vysnavy pajašnialnyja. Da ich naležyć jakraz voš toj prachodžy, jakomu ja na vulicy staviü pyttanie ab sensie jahonaha žyćcià. Da taje samaje katehoryi ludziej možnab jašće zarachavać i tych, jakije naviet pradbačvajuć našledki svaje abyjakavašći, adnak raz-za-razam adkladajuć adkaz, bajučysia adkryć praüdu, bo jana mahłab iz saboju pryniešći peünyja zabaviazanni moralnyja, a hetaha jakhà jany sabie nie žadajuć. Apošniuju katehoryju stanoviac ludzi, jakija šukajuć adkazu, ale nie znajchodziać jaho, bo nia znajuć ülašcivaje darohi. Naahuñ heta ludzi česnyja, što dajuć dobry pryklad pracavitašći, achviärnašći, spraviadlivaži j lubašći. Možnab siudy zarachavać jašće j inšyja katehoryi ludziej, ale-ž i vyšejuspomnienych davoli.

— Ty üdatna üsio heta vyjašniü — pryznaje üsłuchany subiasiednik, — dy j pyttaje: čym mierać, ustalić pravilnašć ülašcivaha adkazu? Bo-ž pavinna mierka niejka isnavać!

— Biazumoüna, jana isnuje, i-to hetkaja, što možna jaje prykladac da üsich ludziej biez vyniatku, ü roznych abstavinach ichniaha žyćcià; pieradusim tady, kali vyrašajuca važnyja pyttanni žyćcià.

— Razumieju — pryznaje małady dyskant: — kankretna jano abaznačaje, što taki adkaz budzie mieć adzinakavuju važnašć dla bahataha j biednaha, dla maładoha j starejšaha, dla vučonaha j niavučonaha. Budzie jano daładna damiarkovana uvohule i da radašciaü, i da prykrašciaü našaha žyćcià, da dramy jaho. Kali my heta sabie üšvièdamili, razhledzieüšy nastanovu roznych katehoryjaü ludziej da hetaha važnaha pyttannia, kali my znajšli naviet mierku dla razceüvannia pravilnašći adkazu, to my pavinny mieć takža i nieabchodnyja ümovy kab znajšći adkaz. Praüda? Vošža...

— Vošža, — padchapiü profesar — pierš za üsio, treba *chacieć* šukannia praüdy, mieć žadu šukannia, dyj być hatovym praüdu hetu pry-

niać: jakajab jana ni była dy skulby ni pachodzila, naviet kalib daviałosia zrabieć z siabie achviaru, pakonyvac trudnašći, šcierpieć niaudaču, razčaravannie, žniavieru. I voš tut-to nieabchodna bylob prytrymoüvacca rady Bazina: «Nie pałochajciesia niaudačaü! Pierša jošć prosta nieabchodnaj; druhaja moža być karysnaj. Kaliž i treci raz jašće daviadziecca padymacca, dyk ustaniecie mahütam». Metaju našaha žyćcia, ci praüdaju najvyšejšaju, jošć Boh.

Z Boham viàže nas relihija. Chto vošža maje relihiju, maje adnačasna pradumovy dla hlybokaha üsabièšniaha supakoju (ładu). Chto üšvièdamiü, što svoj pačatak maje z Božaje lubašći, što žjaülajecca asobaj Jahonaj Bač-kaüskaj turbotnaj achovy, toj viedaje, što žyćcio jahonaje maje sens. Tady nie staniecca jon žertvaju nutranoha zakałotu j rostyrhu, bo upeünieny ü tym, što dobra skončycca.

— I heta jošć faktyčnaja meta našaha žyćcià, naša dola?

— A üžož!

— Viedaješ — daskazaü Słavik — jakraz prypomnišiasia mnie, što na pačatku vierašnia 1962 h. pisała «Kamsamolskaja Praüda». Pamiataju toje wielmi dobva. Taho dnia (2.IX) hena hazeta adnu sucelnuju bačynu praznačyla mecie ludzkoha žyćcia. Prytokam da zacikaü-lenniem hetaj problemaj byü list adnaho 28-letniaha rabotnika. B. Šašova. Jon pisaü miž inšym: «Mianie cikavić pyttanie, dla čaho žyvie čaľaviek? Adkazvajuć mnie, što kažny čaľaviek maje svaju metu, da jakoje kirujecca. Bo jak čaľaviek nia maje nijakaje žyćciovej mety, dyk tady našto žyvie hetki čaľaviek? Kab ješći, spać, pracavać? Navoštaž heta prydascca? Pracuje, kab ješći j spać, ješć i špić, kab mahčy pracavać. Faktyčna jano tak i jošć!» — zakončyü svoj list małady rabotnik, a ü kancy šče j dadaü «Žyćcio majo žurbotnaje, biazràdasnaje. Nia viedaju, jak jaho žmianić (naładzić), jak znajšći metu majmu žyćciu...»

— Sapraüdy, podzivuhodnaje samapryznanie hetaha čaľaviečyny, üzhadavanaha ü mataryjalistyčnym duchu!

Nialohka bylo tamu čaľaviečynie žmianić toje žyćcio svajo, znajšći metu jaho, nia lohka bo samomu šukać praüdu, znajchodzić adkaz na asnaünyja pyttanni žyćciovyja, zhłybić jaho sapraüdnny sens.

Tut nia-raz treba pryjmašć švietčanni ad kompetentnych (švièduščych), zdacca na pavučennie viery praädzivaj dy pavažnaj filazofii, natchnionaje vieraaju, jakaja vučyć, što my Üsiomahutna-Tvorčaj Lubašciu Božaj stvorany j praznačany dla ščascia nie sàmaha ziamnoha, ale viečnaha, što nia končycca dramaj šmierci tut na ziamli, inakš nia bylob jano praüdzivym ščasciem. Ab hetym prapämiatna pavačaü vialiki filozaf Sv. Auhustyn: *Dla siabie stvaryü Ty nas, Boža, i niespakojnaje serca našaje, pakul nia supaćynie ü Tabie*. J.M.